

राष्ट्र के पुनर्निर्माण के लिए राष्ट्रीय लोकनीति पार्टी का आरंभ



नई दिल्ली। आज हम एक ऐसे समाज और राष्ट्र की परिकल्पना करते हैं जहां समाज का अंतिम व्यक्ति भी महसूस करे कि देश के प्रत्येक विकास में उसकी भी अहम भूमिका और हिस्सेदारी है। लोकतंत्र की गूँज और राष्ट्र उदयान में उसके पसीने की गंध का भी मोल हो, तभी सही मायने में लोकशाही का राम-राज्य स्थापित हो सकेगा। एक ऐसा समाज जो पारदर्शी नेतृत्व, आधुनिक तकनीक और नेक नीयत के साथ बुजुर्गों का सम्मान, स्त्रियों की सुरक्षा और नौनिहालों के स्वर्णिम भविष्य की गारंटी देता हो, यह कहना था राष्ट्रीय लोकनीति पार्टी के कन्वीनर एडमिन दीपक पांडेया का, उन्होंने कहा कि जहां सरकार दाता के अहंकार में और जनता याचक के रूप में न हो, अपितु सरकार अपना दायित्व निर्वहन

करते हुए प्रत्येक नागरिक के घर-द्वार तक सभी आवश्यक सुविधाएं उपलब्ध करवाना सुनिश्चित करें। राष्ट्रीय लोकनीति पार्टी के लॉन्च के अवसर पर सर्वसम्मति से राष्ट्रीय लोकनीति पार्टी के राष्ट्रीय पदाधिकारियों का चयन किया गया जिसमें बिग्रेडियर बी. के. खन्ना को चीफ कन्वीनर, दीपक पांडेया को कन्वीनर एडमिन, एन. के. शर्मा को कन्वीनर फाइनेंस, डॉ. एल. सी. शर्मा को मेटो और रेणु नेगी को कन्वीनर मीडिया रिलेशन नियुक्त किया गया। पार्टी के राष्ट्रीय सलाहकार बोर्ड में जे. पी. सिंह, अलोक कुमार, आईएएस रिटायर्ड गौतम मारवाहा, पद्मश्री भारत भूषण त्यागी और बिग्रेडियर विनोद दत्ता शामिल हुए। बिग्रेडियर खन्ना एक अंतर्राष्ट्रीय व्यक्तित्व है

उन्होंने सेना में रहकर देश के लिए अपनी सेवाएं प्रदान की हैं तथा 1987 में भारत की सेना ने जब श्रीलंका में शांति के लिए भेजी गई थी तो बिग्रेडियर खन्ना ने उसमें अहम भूमिका निभाई थी, इन्होंने समाज सेवा में सर्वोच्च सेवाओं को प्रदान करने का गौरव हासिल किया, इस अवसर पर उन्होंने कहा कि सेना में रहते हुए हमारा पूरा जीवन देश के प्रति समर्पित रहा है और हर चुनौती को पूरा करने के लिए प्रयासरत रहे हैं, आज इस लोकनीति के तहत हम लोगों ने जो संकल्प लिया है उसे भी अवश्य पूरा करेंगे। एन. के. शर्मा ने कहा कि आज की स्थितियाँ इतनी बदल चुकी हैं कि व्यक्ति, परिवार, समाज समेत शिक्षा, स्वास्थ्य, प्रशासन, कृषि, उद्योग आदि सभी क्षेत्र पूरी तरह नवीन और भिन्न हो


चुके हैं। ऐसे में हमारी सदियों पुराने प्रशासनिक ढाँचे पर आधारित राजनीति पूरी तरह बेमानी साबित हो चुकी है। हमारी पार्टी का उद्देश्य स्वास्थ्य, कृषि, बागवानी, शिक्षा और अन्य सभी प्रभागों में नए सुधारों के साथ घर-घर की सेवाओं को लाना ताकि लोग अपनी सेवाओं में 100 प्रतिशत क्षमता के साथ कार्य कर सकें, प्रत्येक पंचायत में उसी क्षेत्र के 15 लोगों को रोजगार जो हर सेवा को घर पर ही उपलब्ध करवाएँ, सरकारी एवं निजी स्कूलों में एक समान व्यवस्था, फीस ढाँचा एवं अन्य सुविधाओं को भी एक समान करना है। यह एक बड़ी सच्चाई है कि भारत विश्व का सबसे बड़ा लोकतांत्रिक गणराज्य है, जिसका हमें गर्व भी है। परन्तु एक देश को लोकतांत्रिक तभी समझा

जाया चाहिए जब वहाँ लोकतंत्र के माध्यम से सुशासन की स्थापना हो, अन्यथा यह बात दिवास्वप्न ही होगी। पार्टी के मेटो डॉ. एल. सी. शर्मा ने कहा कि हमारा उद्देश्य है नए परिपेक्ष्य में नई सोच और नेतृत्व को आगे लाना, व्यवस्था में नई सहयोगात्मक एवं विकासात्मक सोच एवं शासन प्रणाली की रणनीति का प्रादुर्भाव, समुचित एवं अधिकतम तकनीक आधारित शासन व्यवस्था, जिम्मेवारी एवं आमजन में प्रसन्नता एवं मुस्कान के लिए सेवाएं, शासन व्यवस्था में जनप्रतिनिधियों एवं अधिकारियों/पदाधिकारियों की जिम्मेवारी तय करना आदि कुछ प्रमुख हैं। जे. पी. सिंह ने कहा कि व्यवस्था बदल रही है तो हम क्यों न बदले, नेताओं के साथ नागरिकों की भी रेटिंग तय हो, जब दूसरे देश यह कर सकते

हैं तो हम क्यों नहीं। पार्टी का एजेंडा बिल्कुल सही है यह नई दिशा तय करने वाली है। रेणु नेगी ने कहा कि सबसे अच्छी बात यह है कि हमारी पार्टी में महिलाओं की भागीदारी ज्यादा रहेगी जिसमें हम महिलाओं की समस्याओं को और अच्छे तरीके से दूर कर सकेंगे। देश की आवाज और मजबूत स्तंभ मीडिया के साथ इस राष्ट्रीय लोकनीति और लोकतंत्र की नींव को मजबूत करने के उद्देश्य से सहयोग और समर्थन की अपील करता है। एक पारदर्शी जिम्मेवार सरकार की परिकल्पना एवं कश्मीर से कन्याकुमारी तक जाति, धर्म और संप्रदायों से ऊपर उत्कर्म समान राष्ट्र के पुनर्निर्माण के लिए राष्ट्रीय लोकनीति पार्टी का आरंभ देश की राजधानी दिल्ली से किया गया है।

टाइपकास्ट होने के लिए कलाकार खुद जिम्मेदार हैं : कीर्ति कुल्हारी

मुंबई, 15 मार्च (एजेंसियां)। अभिनेत्री कीर्ति कुल्हारी का मानना है कि अगर कोई कलाकार एक ही तरह के किरदार में खुद को सीमित नहीं रखना चाहता है, तो उन्हें कई प्रोजेक्ट्स में काम करने से मना करने के लिए खुद को तैयार रखना होगा। कीर्ति ने बताया कि आप भी टाइपकास्ट होने के लिए उतने ही जिम्मेदार हैं, जितना कि आपको टाइपकास्ट करने वाला इंसा। आपको ऐसे विकल्पों का चुनाव करना होगा, जो भिन्न हो और ना कहना सीखना होगा। यह आसान नहीं है, लेकिन अगर आप ऐसा नहीं कर सकते तो फिर शिकायत भी मत कीजिए। आप जिस तरह के किरदारों को करना चाहते हैं, उसके लिए आपको स्टैंड लेना पड़ेगा और धीरे-धीरे आपके लिए यह सबकुछ करना काफी आसान हो जाएगा। कीर्ति का मानना है कि प्लेटफॉर्म चाहे जो भी हो, लेकिन टाइपकास्ट होने का खतरा हर कहीं है। हालांकि अपनी बनाई सख्त नीति के तहत कीर्ति एक ही तरह के किरदारों को चुनने से बचती हैं।



बच्चों के मामले में भाग्यशाली हैं एडी मर्फी

लॉस एंजेलिस, 15 मार्च (एजेंसियां)। हॉलीवुड अभिनेता एडी मर्फी का कहना है कि उन्हें अपने बच्चों पर बहुत गर्व है और उनमें से कोई भी बच्चा 'बुरा' नहीं निकला। एडी के 5 बेटे और 5 बेटियाँ हैं, जिनकी उम्र 2 साल से 31 साल के बीच है। बकौल एडी उनका अपने सभी बच्चों के साथ अच्छा रिश्ता है। एडी ने मिरर को बताया कि मैं अप्रैल में 60 साल का होने जा रहा हूँ और मेरे पास हर उम्र के बच्चे हैं। मुझे पितृत्व से प्यार है। यह हर चीज का केंद्र है। अब मुझे बाहर रहकर हर साल 3 फिल्में करने की जरूरत नहीं है। अभिनेता का कहना है कि उनके एक भी बच्चे ने कभी उनको निराश नहीं किया। इससे भी महत्वपूर्ण बात यह है कि उनमें से कोई भी हॉलीवुड का मूर्ख बच्चा साबित नहीं हुआ। उन्होंने आगे कहा कि मैं अपने बच्चों को लेकर बहुत आभारी हूँ। मेरा एक भी बच्चा बुरा नहीं है। मेरे बच्चे अद्भुत हैं। उनमें से कोई भी हॉलीवुड में नहीं है। मेरे बच्चे स्मार्ट हैं और अपना काम करने को कोशिश कर रहे हैं। बच्चों के मामले में मैं वास्तव में भाग्यशाली रहा।



बीते साल दुनिया को अलविदा कहने वाले म्यूजिशियंस को ग्रैमी ने किया याद

लॉस एंजेलिस, 15 मार्च (एजेंसियां)। ग्रैमी की तरफ से इस साल उन म्यूजिशियंस को सम्मानित किया गया, जिन्होंने पिछले साल दुनिया को अलविदा कहा है। इस साल के नॉमिनेशन लिस्ट में शामिल कलाकारों के नामों का खुलासा करने के अलावा लिटिल रिचर्ड, केनी रॉजर्स, जॉन प्राइन और गेरी मार्सडेन जैसे कलाकारों को भी शामिल किया गया है, जिनका पिछले साल निधन हुआ है। इन कलाकारों के गीतों पर प्रस्तुति देने के माध्यम से इन्हें समारोह में याद किया गया। ब्रुनो मार्स और एंडरसन पार्क 'लॉन्ग टॉल सैली', 'गुड गोली, मिस मोली' पर परफॉर्म किया। ये लिटिल रिचर्ड के दो बेहद मशहूर गीत हैं। बीते साल मई में अलविदा कहा है। ब्रांडी कार्लाइल ने जॉन प्राइन के 'आई रिमेंबर एवरीथिंग' पर परफॉर्म किया, जिनकी अप्रैल में कोविड से सेहत बिगड़ने के चलते मौत हुई थी। जबकि ब्रिटनी हार्वर्ड ने 'कोल्डप्ले' के क्रिस मार्टिन के साथ मिलकर 'यू विल नेवर वाँक एलोन' को गाया, जो गेरी मार्सडेन का एक चर्चित गाना है। गेरी का इस साल जनवरी में निधन हुआ है। इनके अलावा, चार्ली प्राइड, एडी वैन हेलेन, एडम श्लेसिंगर और ऐलिस मारसालिस जूनियर को भी इस साल ग्रैमी द्वारा श्रद्धांजलि अर्पित की गई है।



बच्चों में नशे की अंधी लत से माता-पिता चिंतित

मुंबई, 15 मार्च (एजेंसियां)। नशा, एक ऐसा शब्द जिसे लेकर आज हर टीनएजर बच्चे के माता-पिता चिंतित हैं। ये चिंता इस बात की है कि कहीं उनका बच्चा भी किसी नशे की गिरफ्त में न आ जाए। आज 9वीं-10वीं तक आते-आते बच्चे स्मॉकिंग और नशीले पदार्थों के आदी हो जाते हैं। थोड़ी-सी समझदारी और सही तरीके से बच्चों को गाइड किया जाए तो वे किसी भी प्रकार के व्यसन से दूर रह सकते हैं। चलिए आपको बताते हैं कि कैसे आप अपने बच्चे को नशे के अंधेरे से दूर रख सकते हैं।

इन बातों का रखें ध्यान

बच्चे के स्वभाव में बदलाव दिखे तो सतर्क हो जाएं : नशे की लत लगने पर सबसे पहले स्वभाव में बदलाव आता है। चिड़चिड़ापन, गुस्सा, मूढ़ अचानक बदलना, घबराहट होना, याददाश्त कमजोर पड़ना, नींद न आना, सिर दर्द बने रहना। अगर ऐसे बदलाव बच्चे में दिखें तो तुरंत सतर्क हो जाएं। आपको ये पता होना चाहिए कि बच्चे की संगत कैसी है। वह किन लोगों के साथ अपना ज्यादा समय बिता रहा है। स्कूल-कॉचिंग के बाद कहा जाता है।

साइबर सुरक्षा कंपनी के शोधकर्ताओं का दावा हैकर्स ने 32 भारतीय कंपनियों पर किया हमला

नई दिल्ली, 15 मार्च (एजेंसियां)। कम से कम ऐसे 32 भारतीय संगठनों पर हैकर्स द्वारा हमला किया गया है, जिन्होंने अनपेक्षित माइक्रोसॉफ्ट व्यापार ईमेल सर्वरों का उपयोग किया है। एक नई रिपोर्ट में सोमवार को यह दावा किया गया है। रिपोर्ट में यह भी कहा गया है कि वित्त और बैंकिंग संस्थानों पर देश में सबसे अधिक साइबर हमले किए गए हैं। चेक प्वाइंट रिसर्च की रिपोर्ट के अनुसार, इसमें भारत में वित्त और बैंकिंग संस्थान (28 प्रतिशत) के बाद सरकार के सैन्य संगठन (16 प्रतिशत), विनिर्माण (12.5 प्रतिशत), बीमा/लीगल (9.5 प्रतिशत) और अन्य (34 प्रतिशत) की संख्या शामिल हैं। कुल मिलाकर, पिछले 72 घंटों में अनपेक्षित ऑन-प्रिमाइसेस सर्वरों की सेवाओं का उपयोग करने वाले संगठनों पर हैकिंग का प्रयास छह गुना से अधिक हो गया है। इस प्रकार से साइबर हमला झेलने वाले देशों में अमेरिका (सभी हमलों के प्रयासों का 21 प्रतिशत) रहा।

उसके बाद नीदरलैंड (12 प्रतिशत) और भारत के साथ ही तुर्की (12 प्रतिशत) रहे। शोधकर्ताओं ने उल्लेख किया कि अधिकांश लक्षित उद्योग क्षेत्र सरकारी/सैन्य (सभी हमले के प्रयासों का 27 प्रतिशत) है, इसके बाद विनिर्माण (22 प्रतिशत) और फिर सॉफ्टवेयर विक्रेता (9 प्रतिशत) का नंबर आता है। साइबर सुरक्षा कंपनी के शोधकर्ताओं ने कहा कि हैकर्स और सुरक्षा पेशेवरों के बीच एक पूर्ण दौड़ (फुल रेस) शुरू हो गई है। वैश्विक विशेषज्ञ हैकर्स का मुकाबला करने के लिए बड़े पैमाने पर निवारक प्रयासों का उपयोग कर रहे हैं, जो अपनी करतूत के लिए दिन-प्रतिदिन काम कर रहे हैं और सफलतापूर्वक माइक्रोसॉफ्ट एक्सचेंज में परिवार का भी पता लगाया है। माइक्रोसॉफ्ट ने पिछले हफ्ते एक ट्वीट में कहा कि डियरक्राइड के रूप में नामित, नया रैसमवेयर अनपेक्षित ऑन-प्रिमाइसेस एक्सचेंज सर्वर के शुरूआती समझौते के बाद इस्तेमाल किया जा रहा है। यह उन्हीं चार कमजोरियों का उपयोग करता है, जिन्हें माइक्रोसॉफ्ट ने एक नए चीन समर्थित हैकिंग समूह से जोड़ा है, जिसे हाफनियम कहा



जाता है। माइक्रोसॉफ्ट ने 3 मार्च को अपने एक्सचेंज सर्वर उत्पाद के लिए एक आपातकालीन पैच जारी किया था, जो कि दुनिया भर में सबसे लोकप्रिय मेल सर्वर है। सभी इनकमिंग और आउटगोइंग ईमेल, कैलेंडर निमंत्रण और आउटलुक के भीतर लगभग कुछ भी एक्सचेंज एक्सचेंज सर्वर के माध्यम से होता है। चेक प्वाइंट सॉफ्टवेयर में थ्रीट इंटेलिजेंस मामलों के मैनेजर लोटेम फिकेलस्टीन ने एक बयान में कहा कि यदि आपके संगठन का माइक्रोसॉफ्ट एक्सचेंज सर्वर इंटरनेट के संपर्क में है और अगर यह नवीनतम पैच के साथ अपडेट नहीं किया गया है और न ही किसी तृतीय पक्ष सॉफ्टवेयर द्वारा संरक्षित है तो आपको यह मान लेना चाहिए कि सर्वर पूरी तरह से संकट में डाल दिया गया है। हालांकि अभी हमले का उद्देश्य और साइबर अपराधियों को नेटवर्क के संबंध में क्या चाहिए, इसकी जानकारी अभी नहीं मिल पाई है।

होली के शुभ अवसर पर 11 घंटे में असर देखें

काले इल्म के माहिर तंत्र मंत्र के सम्राट

मनवाहा प्यार प्रेम विवाह वशीकरण

सौतन दुश्मन से छुटकारा गृह क्लेश

करलो प्रेमी-प्रेमिका व पत्नि मुट्ठी मे

ए.के. रहमानी

की जुवान पत्थर की लकीर है

सिफली व काले इल्म को काट, झिलतावा-पिताया, ऊपरी असर पति-पत्नी मे अनवन, सौतन व दुश्मन से छुटकारा, प्यार मे घोट आये प्रेमी-प्रेमिका जैसी समस्या के समाधान हेतु मिले

7060243346

वच्चा पार्क मेट